

ГРАВЕ ОСИГУРУВАЊЕ НЕЖИВОТ АД СКОПЈЕ

Акционерско Друштво за осигурување  
ГРАВЕ НЕЖИВОТ СКОПЈЕ

Бр. 0202 - 28/44

05.12.2019 год.  
Скопје

ПОСЕБНИ УСЛОВИ  
ЗА ОСИГУРУВАЊЕ ОД ОДГОВОРНОСТ  
НА АДВОКАТИ И АДВОКАТСКИ ДРУШТВА

Усвоена со одлука на Управен одбор број 28/43 од 05.12.2019 година

Скопје, декември 2019 година

## I. ВОВЕДНИ ОДРЕДБИ

### ЗНАЧЕЊЕ НА ОДДЕЛНИ ИЗРАЗИ ВО ОВИЕ УСЛОВИ

Осигурител - правно лице што според Законот за осигурување е регистрирано за вршење дејности од осигурување во Република Македонија - ГРАВЕ ОСИГУРУВАЊЕ НЕЖИВОТ АД , Скопје.

Договарач на осигурувањето - лице што со осигурителот склучува договор за осигурување - адвокат-поединец или адвокатско друштво.

Осигуреник - адвокатот што врши адвокатски работи и чија одговорност е покриена со осигурувањето.

Трето лице - корисник на осигурување, кое ќе претрпи штета од вршење адвокатски работи.

Полиса - договор за склученото осигурување.

Премија за осигурување - износ што договарачот на осигурувањето, односно осигуреникот, го плаќа во согласност со договорот за осигурување.

Чисто имотни штети - штети што за последица немаат ниту повреда на телото или здравјето, ниту оштетување, односно уништување предмети на некое трето лице.

## II. ПОСЕБНИ ОДРЕДБИ

### ПРЕДМЕТ НА ОСИГУРУВАЊЕ

#### Член 1

Предмет на осигурување според овие услови е законската одговорност на адвокатот за причинети штети што ќе ги предизвика на трети лица при вршење на адвокатската дејност во согласност со Законот за адвокатура, за времетраењето на осигурувањето. Со ова осигурување, законската одговорност на адвокатот е покриена за штети што ќе настанат и кои ќе ги пријави за времетраење на осигурувањето, а што се настанат како последица од непредвидлив, неочекуван и непознат штетен настап во вид на пропуст или грешка или небрежност, а при вршење на адвокатската дејност.

Доколку штетата е направена свесно и намерно или со груба небрежност, осигурителот има регресно право кон осигуреникот.

Со надоместок на штета се опфаќаат сите оштетени трети лица за времетраење на осигурувањето.

### СУМА НА ОСИГУРУВАЊЕ

#### Член 2

Сума на осигурување претставува горната граница на обврските на осигурителот по еден осигурен случај и е изразена во договорот за осигурување - полисата. Сумата на осигурувањето се однесува за чисто имотни штети на трети лица.

Доколку настанат повеќе штети што произлегуваат од ист штетен настан и кои временски се поврзани, а ја надминуваат сумата на осигурување, обврската на осигурителот е до сумата на осигурување.

По настанувањето на осигурениот случај и по исплата на оштетата, осигурувањето останува и понатаму на сила во висина на сумата на осигурување од полисата.

## ИЗВОР НА ОПАСНОСТ

### Член 3

Изворот на опасност произлегува од самата адвокатска дејност, чии надлежности ги регулира Законот за адвокатура.

## ОСИГУРЕН СЛУЧАЈ

### Член 4

За осигурен случај според овие услови се смета законската одговорност на адвокатот за пропуст или грешка во вршење на адвокатската служба (во поединчен адвокатски акт, записник или потврда, односно при застапување пред судовите или пред друг орган на властта), со што ќе предизвика штета на трети лица додека трае осигурувањето. Се смета дека осигурениот случај настанал во овој момент кога се оствариштетен настан врз основа на кој би можело да се истакне оштетно барање од трето лице за чисто имотна штета.

Осигурениот случај треба да биде иден, неизвесен и независен од исклучивата волја на осигуреникот.

(1.) Се смета дека осигурениот случај настанал тогаш кога е сторено дејство, односно настанал пропуст при вршење на дејноста означена во полисата со којшто е предизвикана штета на трето лице.

(2.) Со осигурувањето е опфатена одговорноста за штети, чија причина (дејство или пропуст) настанала за времето на траење на осигурувањето, доколку штетите не настанале по истек на две години од престанување на осигурувањето.

(3.) Ако штетата настанала поради пропуст, се смета во случај на сомневање, дека пропустот настанал овој ден кога пропуштеното дејство требало најдоцна да се преземе за да би се избегнало настанување на штетата.

(4.) Осигурувањето се однесува на дејност, односно пропуст настанат во Република Македонија.

## ШТЕТИ ИСКЛУЧЕНИ ОД ОСИГУРУВАЊЕТО

### Член 5

Од осигурувањето се исклучуваат штети што се предизвикани:

1. Од вработените лица што не се опфатени со осигурување.
2. Заради договорно проширување на одговорноста на осигуреникот и на случаи што по законот не спаѓаат во вршење адвокатска дејност.
3. Заради непочитување - запазување рокови, доколку за тоа е одговорна странката за која адвокатот е повереник или застапник;
4. Во случај на застапување странки спротивно на одредбите од Законот за адвокатура.
5. За грешки и пропусти што биле познати во време на склучување на договорот за осигурување или не можеле да останат непознати.
6. За трошоците за надоместување (пополнување) списи и книги што се исчезнати во постапка со адвокатските акти, по испразнување на адвокатското

место.

7. Поради грешка во пресметка и примена на адвокатската тарифа.
8. Поради престанок на вршење на функцијата, односно разрешување на адвокатот.
9. Во сите случаи кога не може да се утврди одговорност на адвокатот во согласност со Законот за адвокатура и Законот за трговски друштва, подзаконските акти и овие услови.
10. За исчезнување предмети, вклучувајќи и кражба на предмети на трети лица.
11. За штети на предмети и лица поради загадување на воздухот, земјата и водата.
12. За штети настанати од сите други ризици, кои не се опфатени со овие услови за осигурување.
13. Исто така, осигурувањето не се однесува и на:
  - одговорност на осигуреникот врз основа на договорно проширување на неговата одговорност и за случаи за кои, инаку, по закон не одговара;
  - штети на предмети или извршени работи што осигуреникот или некое друго лице по негов налог или за негова сметка, ги изработил или ги испорачал, ако причината за штетата е во изработка или во испораката;
  - штети што настанале како последица на свесно постапување, спротивно на прописите или правилата по кои се врши дејноста, односно занимањето, како извор на опасности од полисата;
  - со осигурувањето не се покриени штети што настанале поради повреда на телото или здравјето на некое лице или со исчезнување, оштетување, односно уништување на предметите.
  - штети причинети како заменик на друг адвокат.

### III. ОГШТИ ОДРЕДБИ

#### СКЛУЧУВАЊЕ ДОГОВОР ЗА ОСИГУРУВАЊЕ

##### Член 6

Договорот за осигурување се склучува врз основа на писмена понуда, а склучен е кога договарачите ќе потпишат полиса за осигурување, односно кога во согласност со Законот за адвокатура, адвокатот или Комората ќе поднесат барање за осигурување.

Усната понуда упатена кон осигурителот за склучување договор за осигурување, не ги обврзува ниту понудувачот ниту, пак, осигурителот.

Ако осигурителот во врска со примената писмена понуда побара какво било дополнување или измена, како ден на прием на понудата ќе се смета денот кога осигурителот ги прими бараното дополнување или бараната измена, односно кога ќе биде известен за прифаќање на неговите услови.

#### ПОЧЕТОК И ПРЕСТАНОК НА ОСИГУРУВАЊЕТО

##### Член 7

Обврската на осигурителот започнува по истек на 24 часот од денот што во договорот за осигурување е означен како почеток на осигурувањето.

Обврската на осигурителот престанува со истекот на 24 часот од денот што во договорот за осигурување е наведен како ден на истекување на осигурувањето.

Осигурувањето може да престане поради: престанок на вршење на функцијата адвокат, отказ на адвокатот и во други случаи кога постојат законски пречки за понатамошна важноста на договорот.

## ПЛАЌАЊЕ ПРЕМИЈА

### Член 8

Договарачот на осигурувањето, премијата за осигурување ја плаќа веднаш при склучување на договорот за осигурување, ако поинаку не е договорено.

## ОБВРСКА НА ОСИГУРЕНИКОТ КОГА ЌЕ НАСТАНЕ ОСИГУРЕНИОТ СЛУЧАЈ

### Член 9

Осигуреникот е должен да го извести осигурителот најдоцна во рок од 3 дена од денот на пријавувањето на побарувањето за оштетениот.

Осигуреникот е должен на осигурителот да му овозможи увид во документацијата со аргументирани факти што се потребни за утврдување на причината и висината на штетата.

Осигуреникот е должен да го извести осигурителот и да достави наод од надлежен орган, кога барањето за надоместок на штета против него е истакнато преку суд.

Осигуреникот не е овластен без претходна согласност од осигурителот да се изјаснува по барањето, а особено да го признае потполно или делумно, да се спогодува или да изврши исплата.

Ако оштетениот поднесе тужба за надоместок на штета против осигуреникот, тој е должен да го извести осигурителот писмено во врска со штетниот настан, како и да се договорат околу водењето на спорот.

Во случај кога оштетениот со барањето за надоместок на штета непосредно ќе му се обрати на осигурителот, осигуреникот е должен да даде писмена изјава за причината за настанување на штетата и е должен да ги презентира сите документи и факти со кои располага, а кои се неопходни за утврдување на одговорноста за причинетата штета и за оцена на основаноста на барањето, обемот и висината на штетата.

Доколку осигуреникот не се придржува кон обврските од овој член, самиот ќе ги сноси штетните последици што ќе настанат поради тоа, освен ако тие би настанале и доколку тој се придржувал кон обврските.

## ОБВРСКИ НА ОСИГУРИТЕЛОТ ПО ПОДНЕСЕНО БАРАЊЕ ОД ОШТЕТЕНО ЛИЦЕ

### Член 10

Во врска со поднесеното барање за надоместок на штета од страна на оштетеното лице, осигурителот има обврска:

- заедно со осигуреникот да преземе одбрана од неосновани и претерани барања за надоместок на штета (правна заштита);
- да ја надомести настанатата штета (надоместок на штета);
- да ги надомести трошоците по судската постапка (надоместок на судските трошоци).

## ПРАВНА ЗАШТИТА

### Член 11

Обврската на осигурителот за давање правна заштита опфаќа:

- водење спор во име на осигуреникот, ако оштетениот остварува право на надоместок на штета во процесната постапка;
- давање изјави во име на осигуреникот за кои смета дека ќе бидат од корист за задоволување или за одбрана од неосновано или претерано барање за надоместок на штета.

Водењето на спорот може да му се довери на осигуреникот кој е должен да се придржува кон упатствата кога станува збор за неоправдани барања.

Осигурителот е овластен да одбие да води спор во име на осигуреникот, ако оцени дека нема место за давање правна заштита и во случај кога висината на надоместокот на штетата ја надминува сумата на осигурување.

Во случај осигурителот на име надоместок на штета да ја исплатил сумата на осигурување пред поведување на спорот, престанува и неговата обврска на правна заштита.

### НАДОМЕСТОК НА ШТЕТА

### Член 12

Осигурителот го исплатува надоместокот на штета во рок од 14 дена, сметано од денот кога ја утврдил својата обврска и висината на таа обврска (комплетирање на целокупната доказна документација за исплата на штетата).

Доколку при разгледување на барањето се утврди дека осигуреникот не ги доставил сите докази и факти битни за утврдување на основата и висината на штетата, осигурителот нема да изврши исплата на штетата.

### НАДОМЕСТОК НА ТРОШОЦИТЕ ПО ПОСТАПКАТА

### Член 13

Ако спорот е воден со знаење и согласност на осигурителот, со осигурувањето се покриени и трошоците на спорот, доколку заедно со надоместокот на штетата не ја надминуваат сумата на осигурување.

Трошоците за кривичната постапка, како и трошоците за застапување на осигуреникот, осигурителот нема обврска да ги надомести.

Кога ќе ја изврши својата обврска со исплата на сумата на осигурување, осигурителот се ослободува од сите понатамошни давачки на име на надоместок на штета и трошоци.

### НЕПОСРЕДНО БАРАЊЕ ОД ОШТЕТЕНО ЛИЦЕ

### Член 14

Ако оштетеното лице своето барање и тужба за надоместок на штета ги упати само кон осигурителот, осигурителот е должен да го извести осигуреникот и да го повика да ги

презентира сите потребни докази, а осигуреникот е должен да преземе мерки заради заштита на своите интереси.

Доколку во случајот од претходниот став осигурителот одлучи да му исплати надоместок на оштетениот во потполност или делумно, должен е за тоа да го извести осигуреникот.

## УТВРДУВАЊЕ И ПРОЦЕНА НА ШТЕТА

### Член 15

Штетата заедно ја утврдуваат и ја проценуваат осигуреникот и осигурителот со оштетениот, односно нивни овластени претставници. Штетата се утврдува и се проценува врз основа на уредна документација достапна на увид на овластениот претставник на осигурителот, а во согласност со Законот за облигациони односи и Законот за адвокатура.

## ВЕШТАЧЕЊЕ ШТЕТА

### Член 16

Доколку при утврдување и проценување на штетата договорните страни и оштетениот не се согласат, може да побараат штетата да се утврди и да се процени по пат на вештачење.

Секоја од договорните страни и оштетениот писмено го именуваат својот вештак. За вештаци може да се именуваат лица што се во работен однос со осигуреникот и осигурителот, како и лице овластено од оштетениот (комисиска процена), а кои не учествувале во претходната процена.

Пред почетокот на вештачењето, именуваните вештаци избираат трет вештак како претседател, кој е со високо образование и не е во работен однос кај договорните страни. Претседателот дава стручно мислење за спорните прашања на вештациите.

Предмет на вештачење можат да бидат само спорни факти. Кои спорни факти ќе бидат предмет на вештачењето, како и постапката за вештачење, конкретно ги определуваат договорните страни со писмен договор за вештачење.

Секоја договорна страна и оштетениот ги сносат трошоците за својот вештак, а трошоците за претседателот ги сносат сите страни рамномерно.

## ВИСИНА НА НАДОМЕСТОК НА ШТЕТА

### Член 17

Висината на надоместокот на штетата не може да биде поголема од штетата што оштетениот ја претрпел со настанување на осигурениот случај.

Надоместокот на штетата и судските трошоци се исплаќаат најмногу до договорената сума на осигурување, со што престанува и обврската на осигурителот.

## ФРАНШИЗА

### Член 18

Франшизата (учество во штетата) е регулирана со самиот избор на модалитет на осигурување во согласност со тарифата.

## ПРАВО НА РЕГРЕС

### Член 19

Осигурителот го задржува правото на регрес од осигуреникот, во случај кога дополнително ќе се утврди дека штетата е предизвикана со намера, измама или грубо невнимание, а за која на осигурителот од страна на осигуреникот не му се презентирани точни и вистинити податоци, односно докази за надоместок на штета.

## ЗАСТАРУВАЊЕ НА ПОБАРУВАЊЕТО

### Член 20

Побарувањата за надоместок на штета по склучениот договор за осигурување, застаруваат во рок од три години, сметано од денот кога настапил осигурениот случај.

## ТЕРИТОРИЈАЛНО ВАЖЕЊЕ НА ОСИГУРУВАЊЕТО

### Член 21

Со осигурувањето се опфатени осигурени случаи што ќе настанат на територијата на Република Македонија.

## НАДЛЕЖНОСТ НА СУДОТ ВО СЛУЧАЈ НА СПОР И ПРИМЕНА НА ЗАКОНИТЕ

### Член 22

За споровите што ќе произлезат од примената на овие услови ќе решава стварно надлежниот суд во седиштето на осигурителот.

За односите помеѓу договорните страни се применуваат одредбите од Законот за облигациони односи, општите и посебните услови за осигурување.

Општите услови важат во овој дел што не е во спротивност со посебните услови за осигурување, одговорност на нотарите.

## ВАЖНОСТ НА ОПШТИТЕ УСЛОВИ ЗА ОСИГУРУВАЊЕ ИМОТИ

### Член 23

На осигурувањата склучени според овие услови се применуваат и општите услови за осигурување имоти, доколку не се во спротивност со овие услови.

## ЗАВРШНИ ОДРЕДБИ

### Член 24

Постапка по приговори

Во случај осигурителот и осигуреникот да не се согласат по однос на обемот и висината на штетата, осигуреникот има право на приговор во рок од осум дена од приемот на писменото известување од осигурителот до Второстепената комисија за решавање штети по приговор, што е должна во рок од 30 дена да одговори по приговорот.

#### Член 25

##### Постапка по жалба

Договарачот, односно осигуреникот во однос на работењето на Друштвото има право на жалба до Агенцијата за супервизија во осигурување како надлежен орган за супервизија на друштвата за осигурување.

#### Член 26

##### Решавање спорови

Евентуалните спорови што би произлегле од договорот за осигурување договорните страни ќе ги решаваат спогодбено, а доколку не дојде до спогодба, надлежен е стварно надлежниот суд според местото на склучување на договорот за осигурување.

Претседател на Управен одбор

Марко Микиќ

